



गंगाजमुना राजपत्र

गंगाजमुना गाउँपालिकाद्वारा प्रकाशित

खण्ड: २) धादिङ, माघ १३ गते, २०७६ साल (संख्या: १२)

भाग - २

गंगाजमुना गाउँपालिका

फुलखर्क, धादिङ, बागमती प्रदेश, नेपाल

गंगाजमुना गाउँ कार्यपालिकाले बनाएको तल लेखिए बमोजिमको मापदण्ड स्थानीय सरकार सञ्चालन ऐन, २०७४ को दफा १०२ को उपदफा (३) अनुसार सर्वसाधारणको जानकारीको लागि प्रकाशन गरिएको छ ।

**विपद प्रभावित व्यक्ति/ परिवारलाई राहत वितरण तथा
आर्थिक सहयोग सम्बन्धी मापदण्ड, २०७६**

प्रस्तावना:

गंगाजमुना गाउँपालिकाकाको विपद् जोखीम न्यूनीकरण तथा व्यवस्थापन ऐन, २०७५ को दफा १८ मा भएको व्यवस्था र प्राकृतिक तथा गैर प्राकृतिक विपदबाट सर्वसाधारणको जीउज्यान र सार्वजनिक, निजी तथा

खण्ड: २) धादिङ, माघ १३ गते, २०७६ साल (संख्या: १२

व्यक्तिगत सम्पत्ति, प्राकृतिक एवं साँस्कृतिक सम्पदा र भौतिक संरचनाको क्षति हुँदा क्षतिपूर्ती स्वरूप दिइने राहत प्रक्रियालाई व्यवस्थित बनाउन वाञ्छनीय भएकोले,

स्थानीय तहको प्रशासकीय कार्यविधि ऐन, २०७५ को दफा ४ को उपदफा (१) ले दिएको अधिकार प्रयोग गरी कार्यपालिकाले यो मापदण्ड बनाएको छ ।

परिच्छेद - १

संक्षिप्त नाम र प्रारम्भ

१. संक्षिप्त नाम र प्रारम्भ :

- (क) यस मापदण्डको नाम “विपद प्रभावित व्यक्ति/ परिवारलाई राहत वितरण तथा आर्थिक सहयोग सम्बन्धी मापदण्ड, २०७६” रहेको छ ।
- (ख) यो मापदण्ड कार्यपालिकाबाट स्वीकृत भएको मिति देखि लागु हुनेछ ।

२. परिभाषा :

विषय प्रसंगले अर्को अर्थ नलागेमा यस कार्यविधिमा,

- (क) “मापदण्ड” भन्नाले विपद प्रभावित व्यक्ति/ परिवारलाई राहत वितरण तथा आर्थिक सहयोग सम्बन्धी मापदण्ड, २०७६ भन्ने सम्झनु पर्छ ।
- (ख) “ऐन” भन्नाले गंगाजमुना गाउँपालिकाको विपद् जोखीम न्यूनीकरण तथा व्यवस्थापन ऐन, २०७५ भन्ने सम्झनु पर्छ ।
- (ग) “व्यसमिति सम्झनु वस्थापन समिति” भन्नाले विपद व्यवस्थापन कोष संचालन तथा व्यवस्थापन पर्छ ।
- (घ) “कार्यपालिका” भन्नाले गंगाजमुना गाउँ कार्यपालिका सम्झनु पर्छ ।

खण्ड: २) धादिङ, माघ १३ गते, २०७६ साल (संख्या: १२

(ड) “विपद” भन्नाले कुनै स्थानमा आपतकालीन अवस्था सिर्जना भई जन वा धनको साथै जीवनयापन र वातावरणमा प्रतिकूल असर पार्ने प्राकृतिक वा गैरप्राकृतिक विपद् सम्भन्नु पर्छ ।

३. वजेट विनियोजन

गाउँपालिकामा विपद व्यवस्थापन कोष नाम गरेको एक कोषको स्थापना हुनेछ । कोषको स्थापना नभएको अवस्थामा गाउँपालिकाले प्रत्येक आर्थिक वर्षमा विपद् व्यवस्थापन शीर्षकमा आवश्यकता अनुसार वजेट विनियोजन गरी सोही शीर्षकबाट खर्च गर्नुपर्नेछ ।

परिच्छेद - २

राहत व्यवस्थापनको अवधारणा लक्ष्य उद्देश्य र नीति

४. राहत वितरण तथा आर्थिक सहयोगको अवधारणा :

गंगाजमुना गाउँपालिकामा हुने सबै प्रकारका प्राकृतिक तथा मानव सृजित विपद तथा प्रकोप बाट प्रभावित व्यक्ति, परिवार, संघसंस्थाको संख्यामा कमी ल्याउन तथा आम जनमानसमा प्रकृतिक विपदबारे सचेतना अभिवृद्धि गर्दै विपदबाट हताहत हुनेको संख्या न्युनीकरण गर्न, पीडित परिवारको पहिचान गरी राहत सहयोग पु-याउनु नै कोषको अवधारणा हुनेछ ।

५. लक्ष्य:

प्राकृतिक तथा मानव सृजित प्रकोपमा परेका परिवार, संघसंस्थाहरुलाई राहत तथा पुनःस्थापनामा सहयोग पु-याउने, विपद जोखिम व्यवस्थापन कृयाकलापको पहिचान तथा प्राथमिकीकरण गर्दै विपद व्यवस्थापनको क्षमतामा अभिवृद्धि गरी मानवीय तथा भौतिक क्षतिमा कमी ल्याउनु यस कोषको लक्ष्य रहेको छ ।

६. उद्देश्य :

राहत व्यवस्थापनको उद्देश्यहरु देहायबमोजिम हुनेछन्:

खण्ड: २) धादिङ, माघ १३ गते, २०७६ साल (संख्या: १२

- ६.१ विपद पीडितको उद्धार तथा पुनःस्थापनाका लागि स्थानीय तह, जिल्ला, प्रदेश तथा संघ स्थित सबै कार्यालय संघसंस्थावीच समन्वय गर्नुका साथै जनसहभागिता जुटाउन पहल गर्ने ।
- ६.२ विपद पीडितको आधारभुत आवश्यकताको परिपूर्तिका लागि क्षतिको मुल्याङ्कनका आधारमा तत्काल राहत उपलब्ध गराइ सहयोग गर्ने ।
- ६.३ विपदबाट हुन सक्ने मानवीय तथा भौतिक क्षतिको न्यूनिकरणका लागि गाउँपालिकाको क्षमता विकास गर्ने ।
- ६.४ विपद व्यवस्थापनको क्षेत्रमा काम गर्ने सबै निकायहरूका बीच समन्वय गर्ने ।
- ६.५ विपद बाट पीडित व्यक्तिहरूलाई तत्काल उद्धार तथा राहत सहयोगका लागि कोषको व्यवस्था गर्ने ।

७. नीति

- ७.१ विपद पीडितको तत्काल उद्धार गर्ने ।
- ७.२ विपद पीडितलाई उद्धार पछि राहत सहयोग उपलब्ध गराउने ।
- ७.३ विपद पीडितहरूलाई पहिचान गरि तत्काल पुनःस्थापनका लागि सहयोग पु-याउने ।
- ७.४ विपद पीडितहरूलाई सहयोग उपलब्ध गराउनका लागि सम्बन्धित सबै निकायहरूका बीच समन्वय गर्ने ।

परिच्छेद - ३

राहत व्यवस्थापन तथा सञ्चालन सम्बन्धी व्यवस्था

८. राहत व्यवस्थापन तथा सञ्चालन सम्बन्धी व्यवस्था :

- ८.१ राहतको लक्ष्य तथा उद्देश्य प्राप्तिका लागि देहायबमोजिमको व्यवस्थापन समिति गठन हुनेछ :

- (क) गाउँपालिकाको अध्यक्ष - अध्यक्ष
- (ख) उपाध्यक्ष - सदस्य
- (ग) प्रमुख प्रशासकीय अधिकृत वा नीजले तोकेको प्रतिनीधि - सदस्य

खण्ड: २) धादिङ, माघ १३ गते, २०७६ साल (संख्या: १२

- (घ) वातावरण तथा विपद व्यवस्थापन समितिका संयोजक
- सदस्य
- (ङ) रेडक्रस सोसाइटी गाउँपालिका शाखा हेर्ने - संयोजक
- (च) नेपाल पत्रकार महासंघ गाउँपालिका - संयोजक
- (छ) गाउँपालिकाको प्रशासन, योजना तथा अनुगमन शाखा
प्रमुख - सदस्य सचिव
- ८.२ व्यवस्थापन समितिको बैठक सामान्यतया वर्षमा ३ पटक बस्ने
छ ।
- ८.३ बैठकको आव्हान समितिको अध्यक्षले गर्नेछ, भने सदस्य सचिवले
बैठक बोलाउनेछ ।
- ८.४ आवश्यकता अनुसार व्यवस्थापन समितिको बैठक जुनसुकै
समयमा पनि बोलाउन सकिनेछ ।
- ८.५ व्यवस्थापन समितिको सम्पूर्ण सदस्य संख्याको कम्तीमा पचास
प्रतिशत सदस्य उपस्थित भएमा बैठकको गणपुरक संख्या पुरा
भएको मानिनेछ । तर पहिलो पटक गणपुरक संख्या नपुगेमा
दोश्रो पटक ३३ प्रतिशत पुगेमा बैठक बस्नेछ ।
- ८.६ बैठकको निर्णय अध्यक्षद्वारा प्रमाणित गर्नुपर्नेछ ।

९. समितिको काम, कर्तव्य र अधिकार :

- ९.१ समितिको काम कर्तव्य र अधिकार देहाय बमोजिम हुनेछन् ।
- (क) विपद बाट पिडित व्यक्ति परिवार र संघसंस्थालाई तत्कार
राहत उपलब्ध गराउने,
- (ख) विपद बाट पिडितका लागि पुनःस्थापनाको व्यवस्था गर्ने ,
- (ग) राहत वितरण गर्ने तथा वितरणमा संलग्न रहेका
निकायहरुको अनुगमन, सुपरिवेक्षण तथा प्रगति समिक्षा
गर्ने,

१०. अध्यक्षको काम, कर्तव्य र अधिकार:

अध्यक्षको काम, कर्तव्य र अधिकार देहायबमोजिम हुनेछ,

खण्ड: २) धादिङ, माघ १३ गते, २०७६ साल (संख्या: १२

- (क) बैठकको अध्यक्षता गर्ने,
- (ख) बैठक बोलाउन सचिवलाई निर्देशन दिने,
- (ग) बैठकमा प्रतिवेदन पेश गर्ने, प्रस्ताव पेश गर्ने गराउने
- (घ) समितिका सदस्यहरुलाई कामको बाँडफाँड गर्ने तथा कामको आवश्यक समन्वय गर्ने,
- (ङ) राहत वितरणका कार्यमा पारदर्शिता कायम गराउने
- (च) राहत व्यवस्थापनको बैठक सहभागितात्मक रुपमा गराउने
- (छ) राहत वितरणका लागि अन्य निकाय, संघ/संस्था संग समन्वय गर्नुपर्ने भए गर्ने गराउने
- (ज) राहत वितरणका लागि विपद् व्यवस्थापन कोषबाट बजेट स्वीकृत गर्न गराउने
- (झ) राहत वितरण कार्यको अनुगमन तथा मुल्याङ्कन गर्ने गराउने

११. सदस्य सचिवको काम, कर्तव्य र अधिकार :

राहत व्यवस्थापन सदस्य सचिवको काम, कर्तव्य र अधिकार देहायबमोजिम हुनेछ:

- (क) अध्यक्षको आदेशानुसार बैठक बोलाउने, अध्यक्ष संग सल्लाहामा छलफलका विषयबस्तुहरु तयार गरि निर्णयार्थ बैठकमा पेश गर्ने
- (ख) बैठकको निर्णय लेख्ने, कोषका सबै कागजातहरु जिम्मा लिने,
- (ग) सम्बन्धित सूचनाहरु, तथ्याङ्क तथा अभिलेख अध्यावधिक गर्ने,
- (घ) अध्यक्षले तोकेका अन्य कार्यहरु गर्ने ।
- (ङ) कार्यकहरुको अनुगमन गर्ने गराउने,

खण्ड: २) धादिङ, माघ १३ गते, २०७६ साल (संख्या: १२

(च) राहत सामाग्री तथा चलअचल सम्पत्तिको संरक्षण गर्ने गराउने ।

१२. सदस्यको काम कर्तव्य र अधिकार :

सदस्यको काम कर्तव्य र अधिकार देहायबमोजिम हुनेछ :

- (क) बैठकमा उपस्थित भइ छलफलमा सक्रियतापूर्वक भाग लिने,
- (ख) अध्यक्षको काममा सहयोग पु-याउने,
- (ग) तोकिएको जिम्मेवारीलाइ पुरा गर्ने,
- (घ) बैठकमा निर्णयमा पुग्न मतदान गर्न पर्ने भए मतदान गर्ने,
- (ङ) अध्यक्षले तोकेका अन्य दायित्व निर्वाह गर्ने,
- (च) राहत वितरण कार्यान्वयन गर्न सहयोग पु-याउने ।

परिच्छेद - ४

आर्थिक तथा प्रशासनिक व्यवस्था

१३. राहत वितरणका लागि आवश्यक पर्ने आर्थिक स्रोत गाउँपालिकामा रहेको विपद् व्यवस्थापन कोषबाट व्यवस्था गरिनेछ । यो कोषबाट वजेट नपुग भएमा कार्यपालिकाको बैठकबाट आवश्यक निर्णय गरी अन्य श्रोत जुटाउन सक्नेछ ।

१४. प्रशासनिक व्यवस्था:

राहत व्यवस्थापनको लागि प्रशासनिक तथा आर्थिक कारोवार गाउँ कार्यपालिकाको कर्मचारीहरु बाट नै संचालन गरिनेछ ।

१५. बैठक भत्ता:

राहत व्यवस्थापन समितिको बैठकमा भागलिने पदाधिकारी तथा सदस्यहरु एवं अन्य आमन्त्रितलाई गाउँ कार्यपालिकाको निर्णयानुसार भत्ता उपलब्ध गराइनेछ ।

खण्ड: २) धादिङ, माघ १३ गते, २०७६ साल (संख्या: १२

१६. राहत तथा उद्धार कार्य संचालन सम्बन्धी व्यवस्था :

गाउँपालिकाका कुनै पनि वडामा विपद आइपरेको अवस्थामा देहाय बमोजिमको व्यवस्थापन गरिनेछ :

- (क) विपद प्रभावित स्थानको पहिचान गरी तत्काल उद्धार को व्यवस्था गरिनेछ ।
- (ख) उद्धार पछि विपद प्रभावित व्यक्ति, परिवार तथा संघ संस्थाहरुको वर्गीकरण गरी वडा कार्यालय मार्फत लगत राख्ने व्यवस्था मिलाइनेछ ।
- (ग) वडा समितिको बैठक द्वारा विपद प्रभावित वा पीडितहरुको सर्जमित मुचुल्का गराई राहत अनुदानका लागि वातावरण तथा विपद व्यवस्थापन समितिमा सिफारिस गरिनेछ ।
- (घ) वातावरण तथा विपद व्यवस्थापन समिति बाट विपद व्यवस्थापन कोष संचालन तथा व्यवस्थापन समिति समक्ष राहत वितरणका लागि सिफारिस व्यवस्था मिलाइनेछ ।
- (ङ) यस खण्डमा जेसुकै लेखिएको भएतापनि यस सम्बन्धमा गाउँ कार्यपालिकाको निर्णय अन्तिम मानिनेछ ।

१७. विपद प्रभावित वर्गीकरण :

गाउँपालिकामा आइपर्ने विपद बाट प्रभावितहरुको वर्गीकरण देहायबमोजिम हुनेछ :

(क) प्रभावित

प्राकृतिक वा मानव सृजित विपद जस्तै: भुकम्प, वाढी , पहिरो, आगलागी, महामारी, अनिकाल, पशु तथा चराचुरुङ्गीमा हुने फ्लु सर्पदशं, जनावर आतङ्क आदि बाट सामान्य क्षति भएका व्यक्ति परिवार तथा संघ संस्थाहरु यस वर्गमा पर्दछन ।

खण्ड: २) धादिङ, माघ १३ गते, २०७६ साल (संख्या: १२

(ख) आशिक प्रभावित

प्राकृतिक वा मानव सृजित विपद बाट प्रभावित भएकाहरू जस्तै: घरमा सामान्य क्षति भएका तर बस्न लायक, वाढी, पहिरोले खेतवारी सामान्य क्षति पु-याएका, आगलागी भई घर तथा मानव जन, चौपाया, पशुपंक्षीमा सामान्य भौतिक क्षति भएकाहरू यस वर्गमा पर्दछन् ।

(ग) अति प्रभावित

प्राकृतिक तथा मानव सृजित विपद बाट प्रभावित भई जन धनको क्षति व्यहोरेका परिवारका सदस्यको मृत्यु भएका, वसोवास गर्ने घर एवं अन्य भौतिक पूर्वाधार नष्ट भएका, अडग भडग भई जिविकोपार्जनका लागि अन्य माथि आश्रित हुन पुगेकाहरू यस वर्गमा पर्दछन् ।

१८. राहत वितरण व्यवस्थापन क्षेत्र:

- क) विपद प्रभावित क्षेत्र रहेको सम्बन्धित वडाको सिफारिसमा विपद प्रभावितहरूलाई बुँदा नं. १७ (क) वर्गीकरणमा परेकाहरूलाई बढीमा ५ हजार सम्म उपलब्ध गराउने,
- ख) प्रभावित क्षेत्र रहेको सम्बन्धित वडाको सिफारिसमा विपद प्रभावितहरूलाई बुँदा नं. १७ (ख) वर्गीकरणमा परेकाहरूलाई प्रति परिवार ७ हजार सम्म उपलब्ध गराउने,
- ग) प्रभावित क्षेत्र रहेको सम्बन्धित वडाको सिफारिसमा विपद प्रभावितहरूलाई बुँदा नं. १७ (ग) वर्गीकरणमा परेकाहरूलाई देहाय बमोजिम राहत उपलब्ध गराउने,
- अ) परिवारका सदस्यहरू मृत्यु भएमा प्रति परिवार रु १५,०००/-
- आ) घरवार विहिन भएका परिवार लाई प्रति परिवार रु १०,०००/-

खण्ड: २) धादिङ, माघ १३ गते, २०७६ साल (संख्या: १२

- इ) अंग भङ्गा भएका परिवारलाई प्रति व्यक्ति रु ५,०००/-
- ई) शारीरिक रुपमा घाइते भई उपचारत अवस्थामा रहेका प्रति व्यक्ति रु ७,०००/-
- उ) महिला बालबालिका तथा जेष्ठ नागरिक सम्बन्धी काम गर्ने संस्थाहरु अति प्रभावितको सिफारिसमा परेका संघ संस्थाहरुको हकमा मर्मत सम्भार तर्फ रु १००००/- तथा अन्य संस्थाहरुलाई रु ५०००/-
- ऊ) प्राकृतिक प्रकोप तथा मानवीय कारणबाट पशु चौपाय तथा गोठको क्षती भएमा देहाय बमोजिम सहयोग गरिनेछ ।

क्र.सं.	आर्थिक सहयोग गर्ने क्षेत्र (क्षेत्रको विवरण)	सहयोग गर्ने रकम
१	पशु गोठ नष्ट भएमा (प्रति गोठ)	५००० - २५०००
२	कुखुराको खोर नष्ट भएमा (प्रति खोर)	२००० - २००००
३	गाई, गोरु तथा रागाँ, भैसी (प्रति गोटा)	३०००
४	बोका, बाखा, भेडा, च्यांग्रा (प्रति गोटा)	२०००
५	हाँस, कुखुरा (प्रति गोटा)	१५०
६	माछा पोखरी (प्रति पोखरी)	५०००

१९. सहयोग माग गर्दा पेश गर्नुपर्ने कागजात: गाउँ कार्यपालिकाको कार्यालयमा दफा १८ बमोजिमको आर्थिक सहयोग प्राप्त गर्न देहायका कागजातहरु पेश गर्नुपर्नेछ ।

- (क) निवेदन
- (ख) सम्बन्धीत वडा कार्यालयको सिफारिश
- (ग) सम्बन्धीत प्रहरी चौकीको स्थलगत सर्जमिन मुचुल्का, प्रतिवेदन
- (घ) क्षतीको फोटो

खण्ड: २) धादिङ, माघ १३ गते, २०७६ साल (संख्या: १२

- (ड) आवश्यक भएमा क्षतीको प्राविधिक मूल्याङ्कन
- (च) अन्य आवश्यक प्रमाणहरु

२०. कार्यविधिको संशोधन:

यस कार्यविधिलाई संशोधन गर्न आवश्यक देखिएमा विद्यान समितिको सिफारिसमा कार्यपालिकाले गर्नेछ ।

२१. बचाउ र खारेजी:

क) यस कार्यविधिमा व्यवस्था भएका कुराहरुको हकमा स्थानीय सरकार संचालन ऐन २०७४, स्थानीय तहको आर्थिक प्रशासन सम्बन्धि प्रचलित कानून सँग बाजिन गएमा बाभिएको हकमा स्वतः खारेज भएको मानिनेछ

ख) कुनै कारण बाट कोष संचालन हुन नसकेमा गाउँकार्यपालिकाले कोषलाई खारेज गर्न सक्नेछ ।

ग) कोष खारेज भएमा कोषमा रहेको चलअचल सम्पत्ति तथा दायित्व गाउँ कार्यपालिकाको कार्यालयमा स्वतः सर्नेछ ।

प्रमाणीकरण मिति: २०७६/१०/१३

आज्ञाले,

विनोद रोका

प्रमुख प्रशासकीय अधिकृत